

# LEHEN IL-PARROĊĊA

## TA' SAN ĠILJAN

NGHARFU, INHOBBU, NIDHLU FIL-PARROĊĊA TAGĦNA

Nru. 11

OTTUBRU, 1965

### OTTUBRU — IX-XAHAR TAR-RUŻARJU

Id-devozzjoni lejn il-Madonna fil-Knisja Kattolika minn dejjem kienet kbira. Dan jixhduh il-ħafna festi tagħha li għandna fil-Liturgija Mqaddsa, it-tempji sbieħ u majestuzi dedikati lilha, l-opri ta' l-arti, ta' letteratura u ta' mużika li ħadu l-ispirazzjoni tagħhoh minnha, il-kwantità ta' persuni li jgibu isimha. Izda fuq dawn il-manifestazzjonijiet kollha hemm l-imħabba personali ta' l-insara lejn din l-Omm u Xebba li tatna l-Feddej tagħna.

Waħda mill-akbar devozzjonijiet popolari li biha nqimu lill-Madonna hija t-talba sabiħa tar-Rużarju, li ħafna familji jgħiduh kuljum. Sa ftit snin ilu hawn Malta r-Rużarju ta' filgħaxija kien aktar komuni milli hu llum. Għalkemm għad baqa' ħafna familji li ma jonqsux, izda hemm oħrajn li din id-drawwa sabiħa qatgħuha. Ir-Rużarju hu bħal katina li torbot il-familji kollha flimkien. Fr Patrick Peyton, l-appostlu tar-Rużarju, kellu dan il-motto mibni fuq il-verità u fuq l-esperjenza: "*The family that prays together, stays together*". U t-talba ideali tal-familji hija r-Rużarju ta' kull filgħaxija.

B'digriet tal-Papa Ljuni XIII ir-Rużarju għandu jingħad quddiem Ġesù Sagramentat matul Ottubru kollu fil-knejjes parrokkjali u f'dawk dedikati lill-Madonna. Kemm hija ħaġa sabiħa li din il-familja kbira — il-parroċċa — tingabar flimkien mal-kap tagħha, il-kappillan, għal din it-talba tal-familja!

Avvolja tghiduh id-dar ukoll ir-Rużarju, però matul dan ix-xahar ta' Ottubru tonqsux li tiġu l-knisja wkoll biex flimkien nitolbu l-Madonna għall-bżonnijiet kbar tagħna. Nitolbu b'mod speċjali għall-bżonnijiet ta' l-Isqfijiet tad-dinja li bħalissa qegħdin miġburin mal-Papa fil-Konċilju biex l-Ispirtu s-Santu jagħtihom id-dawl halli d-deċiżjonijiet li jieħdu jkunu ta' gid għall-Knisja kollha. Nitolbu wkoll għall-bżonnijiet spiritwali u materjali ta' Malta biex il-Madonna, kif dejjem għamlet, tidhol għalina quddiem Alla. U nitolbu wkoll għall-parroċċa tagħna li aktar minn żmien ieħor bħalissa għandha bżonn il-għajjnuna ta' Alla.

Għandna mela għalfejn nitolbu matul ix-xahar ta' Ottubru, aħna l-familja ta' San Ġiljan. Għalhekk ma nonqsux minn dan id-dmir tagħna.

Insellmilkom u nberikkom.

L-EDITOR.

## X'SER IKOLLNA F'OTTUBRU

- 1 ta' Ottubru: Jibda x-xahar tar-Rużarju. Fis-6.00 p.m. Rużarju bl-Es-pożizzjoni u wara Quddiesa. Il-hin jibqa' dejjem l-istess tul Ottubru kollu.
- 13 ta' Ottubru: Festa tar-Rużarju. Fit-8.00 a.m. Quddiesa Kantata Solenni. Fl-4.30 p.m. Ghasar kantat, panigirku, purċissjoni, u fis-6.30 p.m., bhas-soltu, Quddiesa letta.
- 24 ta' Ottubru: Ġurnata Missjunarja. Il-għbir li jsir fil-Knisja jmur kollu għall-bżonnijiet tal-Missjoni.
- 31 ta' Ottubru: Kristu Re. Nieħdu sehem fil-festa ta' fuq il-Fosos.

## IL-KUMMISSJONI MISSJUNARJA PARROKKJALI

F'kull raħal u belt ta' Malta u Għawdex tinsab imwaqqfa kummissjoni ta' nies li jaħdmu u jiġbru għall-Missjoni. Skond ma jirriżulta mir-registri tal-Kummissjoni tagħna, din twaqqfet fl-1944. Dak in-nhar kien President tagħha l-Kan. Franco Calleja Gera, Arcipriet tal-Kollegġjata ta' San Pawl tal-Belt, li għal żmien twil hadem b'hegga kbira fil-Parroċċa tagħna u li għadu jhobb sal-lum.

Il-Membri tal-Kummissjoni, x'aktarx xebbiet u nisa ta' l-Azzjoni Katolika, għandhom dan ix-xogħol: jiġbru l-flus ta' l-Askriżżjonijiet tal-Kleru Indigenu, Propagazzjoni tal-Fidi u S. Infanzja. Xogħol iehor huwa l-organizzazzjoni tal-Ġurnata Missjunarja ta' kull sena. Jaħdmu wkoll xogħlijiet ta' suf u hwejjeġ għall-Fiera li ssir il-Belt. Darba għamlet ukoll Wirja fis-Sede tax-Xebbiet. Illum iqassmu fuq it-320 kopja tal-*Malta Missjunarja* kull xahar.

Dun Franky dam President tagħha sa l-1952 meta mbagħad għaddiet f'idejn Dun Anton Xiberras li huwa wkoll it-Teżorier Nazzjonali ta' l-Opri Missjunarji Pontifiċji għal Malta u Għawdex. Taht idejh il-hidma għall-Missjoni kompliet miexja 'l quddiem ukoll.

Meta l-Uffiċċju Missjunarju tal-Belt qatagħha li jqassam il-Boroż ta' Tfaddil fil-Ġurnata Missjunarja, hawn ingabru £64. 12s. 10d. Dan kien fl-1954. Is-sena l-oħra minnhom biss ingabru £253. 16s. 11d.

Fl-1955 il-Kummissjoni tħajret tibda tiġbor halli tlaħhaq Saċerdoti Indigeni fil-Missjoni, biex Alla l-Imbieriek ma jhallix lill-Parroċċa tagħna nieqsa mis-saċerdoti. Bdiet Borża ta' Studju u baqgħet sejra tiġbor sal-lum. L-ewwel Borża semmietha għall-Patrun maħbub tagħna "San Giljan" u biha sar l-ewwel saċerdot Indjan, Thomas Keeranchera, li qaddes fl-1959. Wara din saret oħra fl-1947, sentejn biss wara, u ssemmiet għall-Kappillan "Dun Gwido". B'din laħal l-ewwel saċerdot Indjan ukoll Raphael Sequeira fl-1962.

Issa kien imiss lil Dun Anton jagħżel u għalhekk it-tielet Borża ta' Studju ssemmiet għal "Sant'Antnin" bis-Seminarista Afrikan Alexander Għanda. Ir-raba' waħda rebaħha ċ-Ċirklu tax-Xebbiet li minn dejjem kien ir-ruħ tal-Kummissjoni u ssemmiet "Qalb Safja ta' Marija". Wara, il-ħames Borża, issemmiet għall-"Madonna tas-Sokkors Perpetwu" li tagħha l-Kappillan Dun Gwido daħhal fostna devozzjoni kbira, bis-seminarista Sincn Mwangi, Afrikan. Is-sitt Borża ssemmiet għal "San Mikiel", sew għall-

Arċisqof, kif ukoll għax hafna għandhom devozzjoni lejha. Il-lum qiegħda tingabar is-seba' Borża msemmija għall-"Qalb ta' Ġesù", li fil-Pjazza ta' Spinola qed iħares lis-subborg tagħna u jberikha.

Għal kull waħda mill-Boroż ingabret is-somma ta' £250. Għal dan il-gbir kollu, irridu niżzu ħajr lill-Kappillan Calleja li, avolja bil-piż tal-bini tal-Knisja, fehem li aktar ma nagħtu għall-Missjoni, aktar Alla jipprovdi. Nies oħrajn individwali li ma jissemmewx għamlu wkoll Adozzjonijiet u Boroż ta' Studju għalihom.

Fl-1957 saret fondazzjoni ta' £25 mill-istess Kummissjoni biex issir il-festa ta' San Franġisk Soverju fit-3 ta' Diċembru. Il-quddiesa tmur għall-benefatturi u zelatrici kollha tal-Missjoni u fiha ssir il-priedka biex kul-hadd jibqa' jithegġeg bl-imħabba lejn il-Missjoni.

Il-Guvintur u l-Irġiel ta' l-Azzjoni Kattolika, kif ukoll Luciano Pullicino, fil-Ġurnata Missjunarja, kollha b'imħatra min jaħdem l-aktar għall-Missjoni. Pullicino jarma għarix Missjunarju fi Pjazza Sant'Anna, Sliema, il-Guvintur fuq Balluta, u l-Irġiel x'aktarx fuq *truck* idur mat-toroq ta' Tas-Sliema.

Issir ta' kull sena l-Festa tas-S. Infanzia fl-ewwel ġimgħa tax-xahar ta' Jannar, u priedka lit-tfal kollha fl-iskejjel tal-Gvern.

Il-Kummissjoni tiltaqa' kull tant żmien fiċ-Ċentru Parrokkjali. Fiha hemm diversi membri minn kull Għaqda Religjuża. Iċ-Ċirkoli kull wieħed minnhom għandhom id-Delegat li jieħu sehem fil-laqgħat.

Kull min jithajjar iġhin b'xi mod il-Missjoni, imqar b'haġa żgħira, jista' jitkellem mal-persuna li tiġi tagħtih *Malta Missjunarja* jew tiġbor fit-triq tiegħu, jew direttament ukoll lil Dun Anton. Kull sold għall-Missjoni huwa mbierek minn Alla.

## MINN HAWN U MINN HEMM

■ Giljanizi, prosit għall-festa ta' San Ġiljan! Innotajt li dis-sena l-festa kienet isbaħ u akbar mis-soltu. Nies kien hawn ferm, u xi tibdil fl-organizzazzjoni tal-festa, serva għall-aħjar. Hafna nies żaru l-knisja l-ġdida li dis-sena kienet tant tidher majestuża b'dak is-salib jixgħel, u semgħu, waqt li qed iduru, spjegazzjoni ta' l-arkitettura tagħha rekordjata fuq tape recorder. Imma bla dubju l-akbar suċċess tal-festa, u l-aktar għall-qalb t'Alla u ta' San Ġiljan, kien in-numru kbir ta' nies li dak in-nhar resqu għat-tqarbin imqaddes. Jalla sena oħra nerggħu niksru r-record ta' dis-sena. Prosit!

■ F'laqgħa generali għall-kleru, għall-għaqdiet kattoliċi kollha u l-clubs profani tal-parroċċa tagħna, inħatar kumitat biex jieħu hsieb jorganizza festa lill-Kappillan qabel ma jhalli l-parroċċa tagħna. Għal din l-okkażjoni hsibna biex nagħtuh bukkett spiritwali u rigal. Għalhekk matul Ottubru, permezz tal-membri tal-għaqdiet, li jkollhom card apposta, ser tirċievu arboral biex tgħinu mill-aħjar li tistgħu ħalli l-parroċċa kollha tieħu sehem f'dan l-att ta' rikonoxzenza lejn il-Kappillan li tant habbha u tant ħadem għaliha.

Il-Kumitat hu kompost minn dawn is-sinjuri: Dun Ġwann Galea (*Chairman*); Dun Anton Sciberras; Mr. Paul Dalli (*Segretarju*); Mr. John Debono (*Tezorier*); Mr. Joe Aquilina; Mrs. C. Debono, Mr. Joe Portelli, Mr.

Joseph Tanti, Mr. Victor Vassallo.

■ Nifirhu lis-Sur Pio Dalli li fl-20 ta' Settembru li għadda daħal bħala novizz fis-Sočjetà ta' San Pawl. Minn ċkunitu, Piju dejjem kien iser vi bil-qalb fis-servizz ta' l-artal. Kien ukoll membru ta' l-Azzjoni Katto- lika, Legion of Mary, u anki wiehed mill-vučijiet tajbin fis-St. Julian's Choir. Nawgurawlu li ġurnata għad narawh iqaddes fuq l-artal tal-Kni- sja l-ġdida.

OSSERVATUR.

## **NIFIRHU LILL-IMSIERAH**

Fil-21 ta' Settembru li għadda l-Imsierah saret parroċċa b'territorju meħud minn Birkirkara, San Ġiljan u l-Gżira. Nifirhu minn qalbna lil din il-parroċċa l-ġdida u lill-ewwel Kappillan tagħha, Patri Leopoldu, u naw- gurawlhom Ad Multos Annos.

## **Il-Clubs ta' San Ġiljan:**

### **MALTA EASTERN CLUB**

Il-Malta Eastern Club huwa l-aktar club anzjan fil-parroċċa ta' San Ġiljan. Dan ġie ffurmat fit-3 ta' Awissu, 1920, meta xi skrivani u operators tal-Cable and Wireless iddeċidew li jiltaqgħu u jaħtru kumitat biex jagħtu hajja lil club għall-impjegati tal-kategorija tagħhom mal-Cable and Wireless.

Il-għan tal-M.E.C. huwa li jinkoraġġixxi attivitajiet sportivi u soċjali għall-membri. Dan il-għan ġie milquh sewwa, il-għaliex insibu li sa mill-bidunett, il-club kien jorganizza b'suċċess liema bħalu kuncerti u ballijiet li għalihom kienu jattendu hafna nies.

Mil-lat sportiv insibu li l-club kien jorganizza Aquatic Sport u l-Bay Race mill-Exiles għall-Qaliet u lura, ta' kull sena għal hafna snin wara xulxin.

Il-club kien ukoll wiehed mill-membri fundaturi tal-Malta Sports As- sociation u rebaħ hafna unuri sportivi, speċjalment fil-Għawm, Tennis u Hockey.

Minkejja l-fatt li n-numru tal-membri huwa limitat hafna, il-club għadu jieħu parti b'suċċess fl-M.S.A., u għalkemm huwa anzjan għadu jor- ganizza hafna attivitajiet soċjali ta' kull sena, fosthom il-ballu, barbeque, childrens party u launch outing.

Huwa mistenni li għall-ħamsin anniversarju tal-club isiru ċelebraz- zjonijiet speċjali (dejjem skond il-mezzi) u xi preparazzjoni diġà qiegħda ssir biex dawn il-festi jinżammu skond it-tradizzjoni tal-club.

A. W. AGIUS.

## **QED JONQSI LNA L-PETROL**

S'issa rnexxielna nippubblikaw dan il-foljett tal-parroċċa tagħna bil- għajjnuna ta' xi benefatturi li fehmu l-missjoni tiegħu. Izda issa l-kaxxa qed tiżvoġta. Nappella għall-ġenerożità tal-qarrejja biex jibagħtulna xi kontribuzzjoni halli nkunu nistgħu nibqgħu mexjin. Harga wahda tqum- milna £2. 10s. Kull donazzjoni tista' tintbagħat lill-Editor, Uffiċċju Par- rokkjali, San Ġiljan. Grazie.

"Empire Press."